

పౌలు ఇంటికి (లేఖ) వ్రాసినప్పుడు

(ఫిలిప్పీయులకు 1:1, 2)

మనము ఉత్తరాలు పొందటానికి ఇష్టపడతాము, ప్రత్యేకముగా మనము ప్రేమించిన వాని దగ్గర నుండి పొందటానికి ఇష్టపడతాము. నా కుటుంబము ఆస్ట్రేలియాలో నివాసమున్నప్పుడు మేము తరచూ పోస్ట్‌మ్యాన్ కొరకు ఎదురు చూస్తుండేవాళ్లము. ఆయన వచ్చాక మా స్నేహితులు దగ్గర నుండి కానీ లేదా మా కుటుంబము దగ్గర నుండిగానీ ఏవైనా ఉత్తరాలు వచ్చాయేమో అని ఆ ఉత్తరాల పెట్టె దగ్గరకు పరుగెత్తుకుంటూ వెళ్ళేవారము. ఈ పాఠము పౌలు యొక్క “ప్రేమ లేఖ” అధ్యయనముతో ప్రారంభమగుచున్నది: ఫిలిప్పీ సంఘమునకు వ్రాసిన ఆయన పత్రిక.

నేను మనం చదువుచున్న ఈ విషయాన్ని “ఆనందదాయకమైన క్రైస్తవ్యము” అని అంటున్నా మరియు ఈ పాఠానికి నేను “పౌలు ఇంటికి (లేఖ) వ్రాసినప్పుడు” అనే పేరును పెట్టుచున్నాను. పాఠము యొక్క పరిచయ భాగంలో మనము మొదటగా పత్రిక యొక్క మొదటి రెండు వచనములను చూద్దాం:

ఈ పాఠము పౌలు యొక్క “ప్రేమ లేఖ” అధ్యయనముతో ప్రారంభమగుచున్నది: ఫిలిప్పీ సంఘమునకు వ్రాసిన ఆయన పత్రిక,
ఫిలిప్పీలో ఉన్న క్రీస్తు యేసునందలి సకల పరిశుద్ధులకును అధ్యక్షులకును పరిచారకులకును క్రీస్తుయేసు దాసులైన పౌలును తిమోతియును శుభమని చెప్పి వ్రాయునది. మన తండ్రియగు దేవునినుండియు ప్రభువగు యేసుక్రీస్తు నుండియు మీకు కృపయు సమాధానమును కలుగునుగాక (1:1, 2 వచనాలు).

అదే విధముగా మనము క్లుప్తముగా ఈ లేఖను సర్వే చేస్తాము. ఈ సర్వే మన యొక్క పాఠానికి కావలసిన పూర్వార్థమును అందించును.

వాస్తవాలు

1 మరియు 2 వచనాలను దరిచేరుటకు అవకాశమున్న ఒక మార్గమేమనగా పదాలను మరియు వాక్యభాగమును క్రమములో పరీక్షించుట. ఆంగ్ల బైబిలులోని మొదటి పదము “పౌలు.”¹ ఈయన అన్వయములకు గొప్ప అపొస్తలుడు, ఈ పత్రిక వ్రాస్తున్నప్పుడు బహుశ పౌలు రోమాలో ఖైదు చేయబడి ఉండవచ్చు. పౌలు ఖైదు చేయబడినట్లు (1:13) మరియు చనిపోయే అవకాశం ఉందని జ్ఞాపకం చేస్తున్నాడు (1:21-24). ఈ పత్రిక వ్రాస్తున్నప్పుడు బహుశ తానున్న ప్రదేశము రోమా అయి ఉండవచ్చు. ఎందుకనగా అపొస్తలుడు తాను ఖైదు అగుటకు కారణం, క్రీస్తు “ప్రాటోరియన్ మొత్తం వ్యాపింపబడియుండుట” (సీసర్‌ను సంరక్షించుటకు ఏర్పాటు చేయబడి పతాలము గుంపు) (1:13). అంతేకాక పౌలు “ఆ సీసర్ కుటుంబమునుండి” శుభములను కూడ పంపియున్నాడు (4:22).

ఆంగ్ల బైబిలులో మొదటి వచనము “తిమోతి” అను పదముతో కొనసాగుచున్నది. తిమోతి పౌలు ప్రయాణంలో తోడుగా ఉన్నాడు. ఆయన ఈ పత్రిక వ్రాస్తున్నప్పుడు తిమోతి ఆయనతో కూడ ఉండినవాడు. తిమోతి యొక్క పేరును జతపరుచుట ఆయన ఈ పుస్తకము యొక్క సహ రచయిత అని అర్థమిచ్చుట లేదుకానీ; పౌలు ఈ పుస్తకములో ప్రథమ పురుష ఏక వచనము ఉపయోగించాడు (1:3, 6-9, 12). తరువాత, బహుశ తిమోతి ఆయనకు పనిలో సహకరించువాడని నొక్కి చెప్పినట్లుంది - మరియు ఆయన యొక్క పదకూర్పు పౌలు పత్రికను చెప్పుచుండగా అనగా డిక్షేట్ చేస్తుండగా తిమోతి వ్రాసియుండవచ్చుననే విషయాన్ని సూచిస్తుంది.

పౌలు తనను తిమోతిని “యేసుక్రీస్తు దాసులని” గుర్తు చేసెను. “దాసుడు” అను పదానికి అర్థం “బానిస.” KJV “సేవకులు” అని కలిగియున్నప్పటికినీ, గ్రీకులో దాని అర్థం “సేవకుడు” అను పదానికి బహువచనముగా లేదు (*diakonos*) కానీ అది “బానిస” (*doulos*) అనే పదానికి సరిసమానమైనది. ఈ పదమును ఉపయోగించుట ద్వారా ఈ ఇద్దరు సువార్తీకులను గూర్చి అనేక వాస్తవాలను సూచిస్తుంది: (1) యేసు వారిని సొంతం చేసుకొనెను, వారు “వెలపెట్టి కొనబడినవారు” (1 కొరింథీయులకు 7:23). (2) వారు క్రీస్తు ఆధీనములో ఉండి ఆయన చిత్తమును జరిగించుటకు తమ్మును తాము అప్పగించుచున్నవారు. (3) సెప్టుజంట్ (అనగా పాత నిబంధన యొక్క గ్రీకు తర్జుమా)లో ఈ పదము ఉపయోగించిన విధానమును బట్టి వారు విలువైన సేవకులు. ఈ పత్రిక పౌలు తననుతాను అపొస్తలుడిగా జ్ఞాపకం చేయని పత్రికలలో ఒకటి, ఎందుకనగా బహుశ ఫిలిప్పులో ఉన్నవారికి అతను ఆ విషయాన్ని మరలారుజువు చేయవలసిన అవసరంలేదు గనుక.

ఈ పత్రిక “యేసుక్రీస్తునందున్న సమస్త పరిశుద్ధులకు” ఉద్దేశించబడినది. “పరిశుద్ధులు” అను పదము వారందరు “పాపము లేని సంపూర్ణ స్థితికి చేరినవారని” అర్థం కాదు. “పరిశుద్ధులు” (*saints*) అని తర్జుమా చేయబడిన గ్రీకుపదము (*hagios*) “పరిశుద్ధులైన” వారికి బహువచనము అయి వుంది. దీని అర్థము “ప్రత్యేకించినవారు.” ఈ పదము దేవుని “పరిశుద్ధ ప్రజలు” (NCV) అని సూచిస్తుంది. దేవుని సేవ కొరకు “ప్రత్యేకపరచినవారు.” ఈ వచనము స్థానికంగా ఉన్న క్రైస్తవులందరికి అని సూచిస్తుంది.

ఈ ప్రత్యేకమైన “పరిశుద్ధులు” “ఫిలిప్పీలో ఉన్నవారిగా” గుర్తించబడింది. ఫిలిప్పీ మాసిదోనియలోని² ఒక పట్టణము. పెద్ద పట్టణము కాకుండినప్పటికి ఫిలిప్పీ చారిత్రక వికీర్ణత కలది. మాసిదోనియావారైన ఫిలిప్పీ అనువాడు ఆ ప్రాంతాన్ని గ్రీకుతో ఐక్యం చేయటానికి, తన ఉద్దేశమును సాధించుకొనుటకు ఆ ప్రాంతము యొక్క బంగారమును ఉపయోగించాడు. ఆయన ఆ పట్టణానికి తన పేరును పెట్టి “ఫిలిప్పీ” అని పిలిచాడు. సంవత్సరాల తరువాత చరిత్ర యొక్క గొప్ప యుద్ధాలలోని ఒకటి సమీపించింది. రోమా చక్రవర్తిపై ఆధీనమును సాధిస్తూ ఒక్టావెయిన్ మరియు ఆంటోనిలు బ్రూటస్ను మరియు కాసిస్ను ఓడించారు. ఈ విజయానికి ప్రతీకగా లేదా గౌరవముగా ఆయన ఫిలిప్పును రోమా కాలనీగా ఏర్పాటు చేసాడు (అపొస్తలులు కార్యములు 16:12 చూడు). ఏమైనప్పటికి నేడు ఫిలిప్పీ, దాని యొక్క ప్రాథమిక చరిత్రను బట్టి జ్ఞాపకం చేసుకొనబడుట లేదు గానీ, సువార్తీకుడైన పౌలు అక్కడికి సువార్తతో వెళ్ళాడు కాబట్టి ఫిలిప్పీ జ్ఞాపకము చేసికొనబడుచున్నది (అపొస్తలులు కార్యములు 16:6-40).

తరువాత, సంఘము యొక్క నాయకులు ప్రస్తావించబడిరి: “పై విచారణ చేయువారు మరియు పరిచారకులు.” KJVలో “బిషప్స్” అని ఉంది. ఇది 1611 కాలములో మత సంబంధమైన బిరుదులుగా చదువబడిన వాక్యభాగములలోనిది. “పై విచారణ చేయువారు” అనునది *episkopos* నుండి వచ్చినది. ఇది ఒక మిశ్రమ గ్రీకు పదమైయుంది. దీనిలో “పై” (*epi*; over) అనే పదము “చూచువాడు” (*skopos*) అనే పదముతో కలిసియుంది.

“పై విచారణ చేయువాడు” అనగా సంఘ పెద్దలకు యివ్వబడిన పదవి పేరు (అపొస్తలుల కార్యములు 20:17, 28; తీతుకు 1:5, 7; 1 పేతురు 5:1, 2 చూడు). NCV (అనగా సాధారణ ప్రజలకు కూడ అర్థము చేసుకొను విధంగా పదాలను ఉపయోగించే తర్జుమా) “బిషప్స్” లేదా “పైవిచారణ” చేయువారికి బదులుగా “పెద్దలు” అని కలిగియుంది. NCV అక్షరార్థమైన తర్జుమా కాకపోయినప్పటికిని ఆ యొక్క పదకూర్పు అనేది తర్జుమాదారులకు సంఘ పెద్దలనగా క్రొత్త నిబంధన కాలంలో “పై విచారణ కర్తలు” అనే విషయాన్ని అర్థం చేసుకొన్నారని సూచిస్తుంది. “పై విచారణ చేయువారను” పదము పెద్దలు కలిగిన బాధ్యతల ఉద్దేశమును సూచిస్తుంది: వారు సంఘమునకు సంబంధించిన ప్రతి విషయముపై పై విచారణ కలిగియున్నారు. ప్రత్యేకముగా వారికి అప్పగించబడిన ఆత్మల యొక్క రక్షణ విషయం పై బాధ్యతలను సూచిస్తుంది (1 పేతురు 5:2; హెబ్రీయులకు 13:17).

“పరిచారకులు” అనే పదము యొక్క అక్షరార్థము “సేవకులు.” “పరిచారకులు” (డీకన్స్) అనునది ఆంగ్లీకరించిన గ్రీకు పదమైన “సేవకుడు” (*diakonos*). ఈ సందర్భములో ఇది సంఘము యొక్క ప్రత్యేక సేవకులను సూచించుచున్నది (1 తిమోతి 3:8-13 చూడు), వీరు సంఘ పెద్దలతో, వారి క్రింద పని చేయువారు.

కేవలం ఈ పత్రికలో మాత్రమే శుభవచనాలు తెలుపుటలో పెద్దలకు ప్రత్యేకత చూపాడు. బహుశ తనకు చేసిన ఆర్థిక సహాయము విషయంలో ఫిలిప్పీయులకు కృతజ్ఞతలు చెల్లించుటకు పౌలు యొక్క శుభవచనాలు చెప్పెను - మరియు, నియమం ప్రకారం, స్థానిక సంఘములోని నాయకులు ధనాన్ని స్వీకరించుటకు మరియు దానిని పంచిపెట్టుటకు అధికారం కలిగియున్నారు.

ఆయన శుభవచనములు ఈ పదములతో ముగిసినవి: “తండ్రియగు దేవుని నుండియు ప్రభువగు యేసుక్రీస్తు నుండియు మీకు కృపయు సమాధానమును కలుగును గాక.” ఇదియే పౌలు యొక్క శుభవచనాలు చెల్లించు విధానము. ఇవే పదాలు రోమీయులకు, కొరింథీయులకు మరియు గలతీయులకు మరియు ఎఫెసీయులకు వ్రాసిన పత్రికలలో కనిపించుతాయి. తక్కిన పత్రికలలో కొద్దిగా భేదము కనిపిస్తుంది. ఈ శుభవచనాలు గ్రీకు శుభవచనాలైన “కృప” మరియు అదే విధంగా హెబ్రీ శుభవచనాలైన “సమాధానము” (హెబ్రీ: *shalom*) అనే శుభవచనాలతో మిశ్రమమైయున్నాయి.

భావము

వాస్తవాలను గూర్చిన చర్చ కొనసాగించే విధానము, మొదటి రెండు వచనాలను వ్యాఖ్యానము రూపంలో స్వీకరించే విధానముతో సరిసమానమైనది. ఏది ఏమైనప్పటికి పౌలు యొక్క ప్రారంభ పలుకులను వినర్జించుట అనేది, ఆ పాదాల వెనుక ఉండేటువంటి భావాలను - ఆవేశాలను - కోల్పోవుట వంటిది అని నేను సూచించగలను. 1:7వ వచనములో పౌలు

ఇలా వ్రాసాడు, “నా బంధకములయందును, నేను సువార్త పక్షమున వాదించుటయందును దానిని స్థిరపరచుటయందును, మీరందరు ఈ కృపలో నాతో కూడ పాలివారైయున్నారు గనుక నేను మిమ్మును నా హృదయములో ఉంచుకొనియున్నాను” (నొక్క చెప్పింది నాది).

భావోద్వేగాలు

ఫిలిప్పీలో ఉన్న సంఘము పౌలుకు చాలా ప్రత్యేకమైయున్నది. ఎవన్ మాలన్ అనేవాడు దీనిని పౌలు యొక్క “ప్రియమైన సంఘము”³ అని పిలిచాడు. 4వ అధ్యాయములో అపొస్తలుడు అక్కడున్న సంఘ సభ్యులను ఈ విధంగా సంభోదించాడు. “కావున నేనపేక్షించు నా ప్రియ సహోదరులారా, నా ఆనందమును నా కిరీటమునైయున్న నా ప్రియులారా ...” (4:1). ఈ పత్రికలో పౌలు ఒక నెమ్మదియైన తార్కికుడుకాడు, గంభీరమైన వేదాంతికాడు, విశ్వాసమును ఎదిరించు ఉద్దేశపరుడుకాడు. కాని దానికి బదులు వాస్తవానికి అతను తన స్నేహితులకు తన హృదయము నుండి వ్రాసేవాడు. అందుకే ఈ పాఠాన్ని నేను “పౌలు ఇంటికి (లేఖ) వ్రాసినప్పుడు” అని పిలిచాను.

నేను “ఇంటికి” అను పదమును ఉపయోగించినప్పుడు పౌలు ఫిలిప్పీలో పెరిగాడు అని అర్థము కాదు. ఆయన తార్సీస్ లో జన్మించి యెరుషలేములో చదువుకున్నాడు (అపొస్తలులు కార్యములు 22:3). ఏది ఏమైనప్పటికీ, ఆయన మార్కునొందిన తరువాత పౌలు ఎక్కువగా ప్రపంచము యొక్క పౌరుడిగా మారాడు. ఆయన చాలా దూరము ప్రయాణము చేసాడు - మరియు ఎక్కడైతే క్రీస్తులో ఆయన సహోదరి మరియు సహోదరులు కలరో అదే ఆయన “ఇల్లు.” పౌలుతో బంధుత్వాన్ని నేను ఈ సందర్భములో అనుభవిస్తున్నాను. నేను ఎదిగే వయస్సులో నా తల్లిదండ్రులు తరచూ నివాస ప్రాంతాలు మారుస్తూ ఉండేవారు. “మీ ఇల్లు ఎక్కడ” అని ఎవరైనా నన్ను అడిగితే, “నేను ఒక్కహోమాకు చెందిన ప్యాన్ హ్యాండెల్ లో పుట్టి, దక్షిణ పశ్చిమ ఒక్కహోమాలో పెరిగాను, సెంట్రల్ ఒక్కహోమా హైస్కూల్ నందు పట్టభద్రుడను అయ్యాను, పశ్చిమ టెక్సాస్ లో కాలేజీకి వెళ్ళాను, సెంట్రల్ మరియు ఈస్టర్న్ ఒక్కహోమా నందు సువార్త ప్రకటించితిని, అలాగే ఆస్ట్రేలియా, నార్త్ టెక్సాస్ మరియు ఆర్కన్ సాస్ లలో సువార్త ప్రకటించా. కానీ ఇల్లు అంటే - ఎక్కడైతే నా కుటుంబము మరియు స్నేహితులు ఉన్నారో అదే నా యిల్లు.”

జ్ఞాపకాలు

“ఎక్కడైతే హృదయం ఉంటుందో అక్కడే ఇల్లు ఉంటుంది”⁴ అనునది వాస్తవమైతే పౌలు చాలా సులభముగా ఫిలిప్పీని “ఇల్లు” అని పిలవటం జరిగియుండవచ్చు. ఫిలిప్పీలో ఉన్న పరిశుద్ధులకు అని తన పత్రిక ప్రారంభించుటను బట్టి పౌలు వారితో సంవత్సరాలుగా ఆయన కలిగియున్న సంబంధాన్ని జ్ఞాపకం చేసుకొంటున్నాడని నేను ఊహించగలను.

బహుశ ఆయన సీలతో కలిసి రెండవసారి ప్రయాణం చేస్తూ ఆ సంఘాన్ని మరల దర్శించినప్పుడు ఆయన అలోచనలు ప్రారంభమైయుండవచ్చు (అపొస్తలుల కార్యములు 15:36-41 చూడు). లున్న మరియు దెర్బేనందు యువ్వనుడైన తిమోతి వారితో కూడ చేరెను (అపొస్తలుల కార్యములు 16:1-5). పౌలు రోమా మార్గమందు కొనసాగుతూ ఆసియా ప్రాంతమైన రోమా యొక్క రాజధానియైన ఎఫెస్సునకు వెళ్ళాలనుకున్నాడు కానీ అత్యచేత

అటంకపరచబడ్డాడు (16:6). తరువాత ఆయన ఉత్తరముగా బేతనియలోనికి వెళ్ళాలని నిర్ణయించుకున్నాడు. కానీ మరలా ఆయన మార్గము మూయబడింది (16:7). ఆయన అయిగన్ సముద్రపు ఒడ్డున తను వెళ్ళవలసిన త్రోవకు వెళ్ళి అక్కడ నిలిచిపోయాడు (16:8). అక్కడ ఆయన “మాసిదోనియ వెళ్ళటకు పిలుపును అందుకున్నాడు.” ఒక మనుష్యుడు తనతో “మాసిదోనియకు రమ్ము” అని పిలుచుచున్నట్లుగా పిలుపును అందుకున్నాడు (16:9). లూకాతో కలిసి వారంతా సముద్రము మీదుగా నెయిపోలికికు ప్రయాణించిరి (16:10, 11). అక్కడ నుండి వారు ఫిలిప్పీకు 10 మైలుల మార్గాన నడిచిరి (16:12).⁵

వారు ఎగ్రటెయిన్ మార్గము గుండా నగరులో ప్రవేశించిరి. ఇది తూర్పు రోమా మరియు పశ్చిమ రోమా సామ్రాజ్యముల మధ్య చాలా సర్వసామాన్యముగా ఉపయోగించే వర్తకమార్గం. రోమా యొక్క చిన్న ప్రతిమగా ఉండాలని ఫిలిప్పు కోరుకున్న ఒక రోమా కాలనీ అది. ఆ పట్టణములోనికి తాను ప్రవేశించుచున్న దానిని బట్టి ఆయన సువార్త ప్రకటించడానికి ఒక నూతన సామ్రాజ్యములోనికి ప్రవేశిస్తున్నాడు. ఆయన “మొదటిరోజు” మరియు మొదటగా “సువార్త ప్రకటించుట” అనే మాటలను ఉపయోగించుట, ఫిలిప్పీలోను మరియు దానికి అవతల తన పరిచర్యను సూచించుటకు ఉపయోగించెను (ఫిలిప్పీయులకు 1:5; 4:15).

సమాజమందిరము వెళ్ళుట ద్వారా పౌలు ఒక నూతన ప్రదేశములో తన యొక్క పరిచర్యను మొదలుపెట్టెను; కానీ చాలా స్పష్టంగా, ఫిలిప్పీ యొక్క జనాభా ఒక సమాజమందిరము ఏర్పడుటకు కావలసిన 10 మంది యూదులను కూడ కలిగియుండ లేదు. చివరకు అపొస్తలుడు పట్టణము నదీ తీరమున కొంతమంది స్త్రీలు ఆరాధించుటను గమనించెను (అపొస్తలుల కార్యములు 16:13). ఆయన లూదియయను ఒక స్త్రీకి బోధించి ఆమెకును మరియు కుటుంబ సభ్యులకును బాప్తిస్మము ఇచ్చెను (16:14, 15), ఫిలిప్పీనందు సంఘమును స్థాపించెను.

వెంటనే దీని తరువాత ఒక బాలికలోని అపవిత్రాత్మను వెళ్ళగొట్టినందుకు పౌలు పట్టుకొనబడ్డాడు (16:16-21). పౌలు మరియు సీలలు కొట్టబడి చెరసాలలో బంధించబడిరి (16:22-24). మధ్యరాత్రి, ఒక గొప్ప భూకంపం వచ్చి పౌలును మరియు తక్కిన ఖైదీలను విడిపించింది (16:25, 26). ఈ దృశ్యములన్ని కలిసి చెరసాల నాయకుడు మరియు ఆయన కుటుంబము యొక్క హృదయము కరిగించి వారు బాప్తిస్మము పొందే అవకాశాన్ని కల్పించాయి (16:27-34). ఆ విధముగా ఫిలిప్పులోయున్న సంఘం కొంతమంది నూతన సభ్యులను సంపాదించగలిగింది.

తరువాత ఉదయం, పౌలు మరియు సీలలు పట్టణ అధికారులచే విడిచిపెట్టబడ్డారు కానీ ఆ ప్రాంతమును వదిలివెళ్ళమని కోరబడ్డారు (16:35-39; 1 థెస్సలోనీకయులకు 2:2 చూడు). వైద్యుడైన లూకాను అక్కడుండి ఆ పని చూసుకోమని చెప్పి⁶ - ఫిలిప్పులోని నూతన క్రైస్తవులతో మాట్లాడిన తరువాత పౌలు సీలలు మరియు తిమోతి అక్కడనుండి వెళ్ళిపోయిరి.

పౌలు ఫిలిప్పులో వారము కంటే ఎక్కువగా ఉండినవాడుకాడు; అయినప్పటికీ, అక్కడున్న క్రైస్తవులకు ఆయన హృదయంలో ఎప్పుడు ఒక ప్రత్యేక స్థానముంది. ఆయన వారిని విడిచివచ్చాక వారితో తరచూ టచ్ లో ఉంటూ ఉండేవాడు. అటు తరువాత పౌలు ఫిలిప్పునుండి సువార్త ప్రకటించుటకు థెస్సలోనీకయకు వెళ్ళాడు (అపొస్తలుల కార్యములు

17:1). అక్కడే ఫిలిప్పీయులు ఆయనకు సహాయమును పంపించిరి (ఫిలిప్పీయులకు 4:15, 16). పౌలు తరువాత బెరయ మరియు ఏథెస్సులో క్లుప్తంగా పనిచేస్తూ కొరింథీకి వెళ్ళాడు (అపొస్తలుల కార్యములు 17:10, 15; 18:1). మరల ఫిలిప్పీలో సహోదరులు ఆయనకు సహాయం చేసిరి (2 కొరింథీయులకు 11:9). ఈ విధానము కొన్ని సంవత్సరాలు కొనసాగింది (ఫిలిప్పీయులకు 1:5 చూడు).

ఆయనకు అవకాశమున్నప్పుడు పౌలు ఫిలిప్పీలోని సహోదరి సహోదరులను దర్శించటాన్ని ఆయన ప్రత్యేకముగా ప్రయత్నించాడు. ఆయన మూడవ సువార్త ప్రయాణంలో ఏథెస్సులో 3 సంవత్సరాలు గడిపిన తరువాత ఫిలిప్ప ఉన్న మాసిదోనియకు ప్రయాణం చేసాడు (అపొస్తలుల కార్యములు 20:1; 2; కొరింథీయులకు 2:13; 7:5). మూడవ ప్రయాణం ముగించే ముందు ఆయన కొరింథీ పట్టణము వదిలి యెరూషలేముకు ప్రయాణమాయెను. యెరూషలేముకు నేరుగా ఓడను ఎక్కుటకు బదులు పౌలు ఆ ఫిలిప్పకు ఉత్తరముగా వెళ్ళాడు (అపొస్తలుల కార్యములు 20:3, 6). అక్కడ వైద్యుడైన లూకా తిరిగి ఆయనతో కలిసాడు.

పౌలు యెరూషలేముకు చేరుకున్నప్పుడు ఆయనను బంధించారు (అపొస్తలుల కార్యములు 21:15-26:32). చాలా సంవత్సరాలు చెరలో ఉంచబడిన తరువాత (24:27) ఆయన కైసరు ఎదుట హాజరగుటకు రోమ్ కు పంపబడ్డాడు (27:1-28:31). ఆయన శిక్షైత ఎదురుచూస్తూ పౌలు “చెర పత్రికలను” వ్రాసాడు. ఆ పత్రికలలో ఫిలిప్పీ సంఘానికి పత్రిక అనేది ఎప్పుడూ ఆయన ఆలోచనలకు దూరంగా ఉండినదికాదు. (మిగిలిన “చెర పత్రికలేవనగా” ఎఫెసీయులకు, కొలోస్సయులకు, మరియు ఫిలేమోనుకు; ఎఫెసీయులకు 6:20; కొలోస్సయులకు 4:3; ఫిలేమోనుకు 10 చూడు.)

ప్రేరణ

ఏ లేఖకైనా ప్రేమ అనేది చాలినంత ప్రేరణ; కానీ మనం చదువుతూ పోయే కొలది, అనేక ఆలోచనలు పౌలు మనస్సులో ఉన్నవని మనము ముగింపునకు వస్తాము. ఆ ఆలోచనలలో ఒకటి, పౌలు రోమాలో ఉండగా ఫిలిప్పీయులు పంపిన సహాయం. ఫిలిప్పీయులకు 1:5లో పౌలు వారు “మొదటి దినమునుండి ఇది వరకు సువార్త విషయములో మీరు నాతో పాలివారైయుండుట” అని మాట్లాడెను. 4:14 వచనములో ఆయనతో వారు పాలుపొందిన విషయమును గూర్చి మాట్లాడెను. చాలా స్పష్టంగా కొంతకాలం తరువాత వారు ఆయనతో గల సంబంధాన్ని కోల్పోయారు (4:10); కానీ వారు ఆయన ఎక్కడ ఉన్నది మరియు ఆయనకున్న అవసరాలు తెలుసుకొన్నప్పుడు, వారితో ఉన్న ఎపప్రొదితుతో కొంత సహాయం ఇచ్చి పౌలు వద్దకు పంపిరి; దానికంటే ఎక్కువగా ఎపప్రొదితు అపొస్తలునికి వ్యక్తిగతంగా పరిచర్యను చేసాడు (2:25 చూడు). “ఎపప్రొదితునుండి తాను వాటిని స్వీకరించాడని” పౌలు చెప్పాడు. “నాకు సమస్తమును సమృద్ధిగా కలిగియున్నది. మీరు పంపిన వస్తువులు ఎపప్రొదితువలన పుచ్చుకొనియేమియు తక్కువలేక యున్నాను; అవి మనోహరమైన సువాసనయు, దేవునికి ప్రీతికరమును ఇష్టమునైన యాగమునై యున్నవి” (4:18). అపొస్తలుడు ఈ లేఖ వ్రాయుటకు గల ఒక కారణము ఫిలిప్పీలో ఉన్నవారికి “కృతజ్ఞతలు” చెల్లించుటకు అయివుంది.

మరొక కారణం ఎపప్రొదితు అయి వున్నాడు. ఎపప్రొదితు రోమాలో ఉండగా మరణ కరమైన అనారోగ్యంతో ఉండెను (2:25, 27, 30). ఆయన అనారోగ్యమును గూర్చిన

వార్త ఫిలిప్పీకి చేరి అక్కడున్న క్రైస్తవులు ఇబ్బందిపడిరి (2:26). పౌలు ఎపత్రోదితును తిరిగి పంపించుట ద్వారా మరియు ఈ లేఖ వ్రాయుట ద్వారా వారిని ఓదార్చెను (2:25, 28). బహుశ ఎపత్రోదితు తాను తిరిగి వెళ్ళుచున్న సమయంలో ఈ లేఖను తీసుకొని వెళ్ళి ఉండవచ్చునేమో.

ఫిలిప్పీలో ఉన్న సంఘమును గూర్చి పౌలు వేరొక చింతను కలిగియున్నాడు. పౌలు యెడల ఆ పట్టణములోని వారు మొరటుగా ప్రవర్తించిరి మరియు శ్రమలు కూడ కొనసాగుతూ వచ్చాయి. “ఏ విషయములోను ఎదురించు వారికి బెదరక” అని బ్రతిమాలుకొనెను (1:28) “మీకు” అని ఆయన వ్రాస్తూ “ఏలయనగా మీరు నాయందు చూచినట్టియు, నాయందున్నదని మీరిప్పుడు వినుచున్నట్టియు పోరాటము మీకును కలిగియున్నందున, క్రీస్తునందు విశ్వాసముంచుట మాత్రమే గాక ఆయన పక్షమున శ్రమపడుటయు ఆయన పక్షమున మీకు అనుగ్రహింపబడెను” (1:29, 30). ఒక విధముగా ఆయన యొక్క ప్రణాళికలను తెలియజేస్తు వారిని ప్రోత్సహించుటకు ప్రయత్నించెను. ఆయన త్వరలో తిమోతిని వారి యొద్దకు పంపాలని అనుకున్నాడు (2:19-23), అదే విధంగా ఆయన చెరనుండి విడిచిపెట్టబడి వ్యక్తిగతంగా వారి దగ్గరకు రావాలని అనుకున్నాడు (1:26; 2:24). వేరొక “పత్రిక”లో ఆయన తాను త్వరలో విడిపించబడతానని నమ్ముకొన్న వ్యక్తపరచెను (ఫిలేమోనుకు 22 చూడు).

ఈలోగా, వారికి ఒక సందేశమును పంపి వారిని బలపరచి మరియు ఓదార్చాలనియు పౌలు తన ఆచారముగా ప్రతి ఉత్తరములోను వారిని ఆజ్ఞాపించే అవకాశాన్ని తీసుకున్నాడు (1:3-7 చూడు). వారికి ఆజ్ఞాపిస్తూ (2:5 చూడు) వారిని హెచ్చరించి (3:2 చూడు) మరియు వారిని దిద్దేను (4:2 చూడు).

సరిచేయుటను గూర్చి కొంతమంది వ్యాఖ్యానకర్తలు ఫిలిప్పీ సంఘములో కొన్ని ప్రధాన అత్యీయ సమస్యలున్నాయని నమ్మిరి. పౌలు అక్కడున్న క్రైస్తవులను “ఏకమనస్సు కలిగియుండుడి” అన్నట్లుగా ఆజ్ఞాపించెను (2:2), వ్యాఖ్యానకర్తలు ఫిలిప్పీ సంఘములో అనేక విభజనలు కలవనుటకు దీనిని సాక్ష్యముగా తీసుకొనిరి. తరువాత పౌలు తన పత్రిక చదువువారిని “సణుగులును సంశయములును మాని, సమస్త కార్యములను చేయుడి” (2:14) అని చెప్పెను; కాబట్టి కొందరు ఏమంటారంటే, వారందరు సణుగుచుండేడివారని అంటున్నారు. ఏది ఏమైనప్పటికీ లేఖలోని ఇతర వేరువేరు అంశాలన్ని బహుశ అన్ని సంఘాలలో కనబడేటంత అత్యీయ సమస్యలుగా ఉన్నప్పటికీ లేనప్పటికీ వారి ఉపయోగార్థము వ్రాసియుండవచ్చు.

పౌలు సంఘాలు ఎదుర్కొంటున్న సమస్యల జాబితాను తెలియజేసెను: అక్కడున్న ఇద్దరు స్త్రీలు చాలా స్పష్టంగా ఒకరితోనొకరు కలిసియుండేడి వారుకారు (4:2), మరియు సంఘము అబద్ధ బోధకులను గూర్చి జాగ్రత్త కలిగియుండవలసినదిగా పౌలు హెచ్చరించాడు (3:2, 18, 19). ఏమైనప్పటికీ, అపొస్తలుడు 1, 2 కొరింథీ పత్రికలలో వారిని సరిచేయుటకు వ్రాసినట్లు సమస్యలను సరిదిద్దుటకు ఈ పత్రిక వ్రాసియుండదని నేను చెప్పగలను. సంఘములోని భిన్నాభిప్రాయాలు మరియు కలతలను గూర్చి పౌలు యొక్క చింతనకు కారణమైన బాహ్యపేరణను కనుగొనుటకు మనము పౌలు ఆ పత్రిక వ్రాసిన పట్టణమును గూర్చియేకాక ఇంకా ముందుకు ఆలోచించవలసినవారమైయున్నాము (ఫిలిప్పీయులకు

1:15, 16 చూడు). రోమాలో ఉన్నటువంటి సమస్యలు ఫిలిప్పీలో ఉన్న తన ప్రియమైన సంఘము అనుభవించకూడదని పౌలు యొక్క కోరిక అయి వున్నది.

ఈ పత్రిక, నమ్మకమును, సంతోషమును, సహవాసమును మరియు ఐక్యతను శ్వాసగా కలిగియుంది. ఇది ఒక ప్రేమ లేఖ.

విధానము

ఈ సమయానికి పౌలు ఫిలిప్పీయులకు వ్రాసిన లేఖపై పూర్తి సంగ్రాహాన్ని కలిగియుంటారు. పరిచయార్థము ఎత్తిచూపబడిన విషయములను వదిలి ముందుకు వెళ్లే ముందు ఒకసారి ఈ పుస్తకము యొక్క నిర్మాణ విధానము చూద్దాము.

ఒక పత్రిక

మొదటగా ఇది ఒక పత్రిక - మరియు మొదట శతాబ్దములోని లేఖకు లేదా ఉత్తరానికి ఉండవలసిన లక్షణాలన్నింటిని కలిగియుంది. ఈ క్రింద కొన్ని లేఖ యొక్క సర్వసాధారణ లక్షణాలు చూడగలము:

- రచయిత యొక్క గుర్తింపు: “క్రీస్తుయేసు దాసులైన పౌలును తిమోతియును శుభమని చెప్పి వ్రాయునది” (1:1బి).
- లేఖ ఎవరికి వ్రాయబడిందో వారి యొక్క గుర్తింపు: “ఫిలిప్పులో ఉన్న క్రీస్తుయేసునందలి సకల పరిశుద్ధులకును, అధ్యక్షులకును పరిచారకులకును ...” (1:1బి).
- వందన సమర్పణ: “మన తండ్రియగు దేవునినుండియు ప్రభువగు యేసుక్రీస్తు నుండియు మీకు కృపయు సమాధానమును కలుగునుగాక” (1:2).
- కృతజ్ఞత తెలుపుట: “మొదటి దినమునుండి ఇదివరకు నువ్వార్చి విషయములో మీరు నాతో పాలివారై యుండుట చూచి, మీలో ఈ సత్ క్రియ నారంభించినవాడు యేసుక్రీస్తు దినము వరకు దానిని కొనసాగించునని రూఢిగా నమ్ముచున్నాను. గనుక మీ అందరి నిమిత్తము, నేను మిమ్మును జ్ఞాపకము చేసికొనినప్పుడెల్లను నా దేవునికి కృతజ్ఞతాస్తుతులు చెల్లించుచున్నాను” (1:3-5; అలాగే 6-11 వచనాలు).
- సందేశము: లేఖ యొక్క ముఖ్యభాగం (1:12-4:23). గమనిక: సాధారణముగా లేఖను అదనపు దీవెన మాటలతోను మరియు వందన సమర్పణలతో ముగించటం సర్వసాధారణం. పౌలు అలాగే చేసియున్నాడు (4:21-23).

రచయిత యొక్క పేరు నేడు మనం కలిగియున్నట్లు లేఖ చివరగాకాక మొదట్లో ఉండుటను బట్టి మీరు ఆశ్చర్యపడవచ్చు. ఆ రోజులలో ఉత్తరాలు వ్రాతప్రతులు అనగా చర్మపు చుట్టలను ఉపయోగించేవారు; దానిని బట్టి అవి పై నుండి కొద్దికొద్దిగా తెరుస్తూ చదువుతారు. కాబట్టి, మొదటలోనే పేరు ఉండుట ద్వారా చదువువారు దానిని వ్రాసినదెవరు,

ఎందుకు వ్రాసారు అనునవి త్వరగా అర్థం చేసుకొనగలరు.

విషయం

ఇది ఫిలిప్పీయులకు వ్రాసిన పత్రిక; ఇది కేవలం పత్రిక మాత్రమే కాదు; ఇది ఒక వ్యక్తిగతమైన లేఖ. అందునుబట్టి, ఇది ఎటువంటి ఏర్పాటు అనగా స్పష్టమైన క్రమము లేకుండా ఒక అంశము తరువాత వేరొక అంశమును చర్చిస్తుంది. మరియు కొంచెము కూడ మార్పు లేకుండా ఉంటుంది. “ఇది ఒక ముచ్చట వలె, ఇద్దరి స్నేహితుల మధ్య క్రమము లేకుండా ముందెచ్చరిక లేకుండ జరుగుచున్న సంభాషణవలె ఉంది.”⁷ కాబట్టి ఏ పుస్తకము యొక్క అవుట్‌లైన్‌కైనా ప్రతికూల స్థితి ఉంటుంది. G. కాంబెల్ మేర్గన్ ఇలా అడిగాడు, “ఒక ప్రేమలేఖను ఎవరు విశ్లేషించగలరు?”⁸ ఏది ఏమైనప్పటికీ కొన్ని ఉపయోగకరమైన అవుట్‌లైను కల్పించబడింది. ఈ క్రింద ఆవెన్ మ్యూలన్⁹ గారు ఉపయోగించిన ప్రామాణిక సాంప్రదాయ మహాకావ్యము యిలా ఉంది:⁹

అధ్యాయం 1: క్రీస్తు మన ఉద్దేశము (21 వచనం చూడు).

అధ్యాయం 2: క్రీస్తు మన మాదిరి (5 వచనం చూడు).

అధ్యాయం 3: క్రీస్తు మన బహుమానము (13, 14 వచనాలు).

అధ్యాయం 4: క్రీస్తు మన ఏర్పాటు (13, 19 వచనాలు చూడు).

అందును బట్టి (మనం చూసిన ప్రకారం) మనస్సు (అలోచించుట) అనునది ఈ పత్రికలో ప్రధానమైన అంశము; ఒక రచయిత తన యొక్క అవుట్‌లైన్‌లో¹⁰ ఈ అంశమును ఉపయోగించాడు:

అధ్యాయం 1: ఏక మనస్సు.

అధ్యాయం 2: విధేయత గల మనస్సు.

అధ్యాయం 3: ఆత్మీయ మనస్సు.

అధ్యాయం 4: సురక్షితమైన మనస్సు.

ఏమైనప్పటికీ, ఈ పుస్తకములోని విషయాలను విభజించి ఒక పట్టిక తయారుచేయుట బహుశ ఈ పుస్తకమును సమీపించు మంచి మార్గమై ఉండును:

(1) పౌలు వందన సమర్పణ (1:1, 2).

(2) కృతజ్ఞత తెలుపుట మరియు ఫిలిప్పీయుల కొరకు ప్రార్థించుట (1:3-11).

(3) పౌలు యొక్క బంధకాలను గూర్చిన పరిజ్ఞానం (1:12-30).

(4) క్రీస్తు వలె - విధేయత మరియు వినయముతో ఐక్యతను పెంచుటకు ప్రోత్సాహించుట (2:1-18). ఈ పత్రికలో ఇది ఒక గొప్ప వేదాంత సంబంధమైన భాగం.

(5) తిమోతీని పంపుటకు భవిష్యత్ ప్రణాళిక మరియు ఎపిఫ్రోదితును వెంటనే పంపు ప్రణాళిక (2:19-30).

- (6) అబద్ధ బోధకులను గూర్చిన హెచ్చరికను అనుసరించుటకు పౌలు తననుతాను ఒక మంచి ఉదాహరణగా ఉంచుకొనియుండెను (3:1-21).
- (7) నానావిధములైన హెచ్చరికలు - ఐక్యతకు, ఆనందానికి మరియు సరిగా ఆలోచించుటకు (4:1-9). మనలో అనేకులకు, ఇది పత్రిక యొక్క చాలా అర్థవంతమైన అంశం.
- (8) వారి బహుమానములకై కృతజ్ఞతలు తెలుపుతు - సంతృప్తి కలిగియుండుటపై ఉపదేశం (4:10-19).
- (9) ముగింపు - వ్యక్తిగతమైన దీవెనలు మరియు వందనములతో (4:20-23).

చర్చనీయాంశములు

ఈ పత్రిక కొద్దిపాటి అంతర వ్యవస్థను కలిగియున్నప్పటికీ, అది అనేక పునరావృతమయ్యే సంగతులను కలిగియున్నది. వాటిలో ఒకటి “సహవాసము” లేదా “పాలివారగుట” (1:5; 2:1, 25; 4:3, 15 చూడు). ఇంకొకటి ఆలోచించుటను గూర్చి లేదా మనస్సు అనే విషయాలను నొక్కి చెప్పుట: నీవు దీనిని చదువుతున్నప్పుడు “మనస్సు,” “భావం” “ఆలోచించుట” (లేదా “విచారించు”) మరియు “జ్ఞాపకము” అను పదమునులను చూడు. అంతేకాక, హింసను గూర్చియు మరియు శ్రమలను గూర్చిన అంతర్గత వేదాంతము కలదు.

వీటన్నింటి కంటే ముఖ్యాంశం ఏదనగా: “ఆనందం.” అందుకుగాను ఫిలిప్పీ పత్రిక “ఆనంద గీతము”¹¹ అని పిలువబడుచున్నది. “ఆనందం” మరియు “సంతోషం” అనే పదము 15 సార్లు ఈ పుస్తకములో ఆంగ్లములో కనిపిస్తుంది (KJVలో 16 సార్లు). ఈ క్రింద మాదిరి వాక్యభాగము కలదు.

ఎల్లప్పుడును ప్రభువునందు ఆనందించుడి, మరల చెప్పుడును ఆనందించుడి. మీ సహనమును సకల జనులకు తెలియబడనియుడి. ప్రభువు సమీపముగా ఉన్నాడు. దేనినిగూర్చియు చింతపడకుడి గాని ప్రతి విషయములోను ప్రార్థన విజ్ఞాపనములచేత కృతజ్ఞతాపూర్వకముగా మీ విన్నపములు దేవునికి తెలియజేయుడి. అప్పుడు నమస్త జ్ఞానమునకు మించిన దేవుని సమాధానము యేసుక్రీస్తు వలన మీ హృదయములకును మీ తలంపులకును కావలియుండును (4:4-7).

ఈ పత్రికలో “ఆనందమునకు” సంబంధించిన అదనపు మాటలు - “కృతజ్ఞతలు తెలుపుట,” “సమాధానము,” మరియు “తృప్తిపొందుట.” అందుకే మనం చదువుచున్న ఈ పాఠ్యభాగాన్ని “ఆనందకరమైన క్రైస్తవ్యము” అని పిలుచుచున్నాను.

ఈ ఆనందం అనేది కేవలం “అనుకూలమైన మానసిక స్థితి యొక్క వైఖరి”¹² యొక్క ఫలితముకాదని అర్థము చేసుకోవాలి. దానికి బదులు, మన ఆనందం క్రీస్తునందు వేరుపారియుంది అని యీ పుస్తకం స్పష్టముగా వివరించుచున్నది. “యేసుక్రీస్తు మరియు ఆయనను సిలువవేయుట” అనే సంగతిని ఈ పత్రిక వ్యాపింపజేయుచున్నది:

- “క్రీస్తు” అను పేరు స్వాభావికంగా 17 సార్లు కనిపించును (1:10 చూడు).
- “యేసు” అనుపేరు స్వాభావికంగా ఒకసారి కనిపిస్తుంది (2:10).

- “క్రీస్తుయేసు” లేదా “యేసుక్రీస్తు” (“ప్రభువు” అనే మాట లేకుండా) మొత్తం 16 సార్లు కనుగొనబడుతుంది (1:1 చూడు).
- “ప్రభువు” అనే పేరు 9 సార్లు కనిపిస్తుంది (1:14 చూడు).
- “ప్రభువైన యేసు” అని (“క్రీస్తు” లేకుండా) ఒకసారి కనిపిస్తుంది (2:19).
- పూర్తి పేరైన “ప్రభువైన యేసుక్రీస్తు” లేదా “నా ప్రభువైన యేసుక్రీస్తు” అనునది 4 సార్లు కనిపిస్తుంది (1:2 చూడు). ఈ పేరు 3:20 యొక్క ముగింపులో ఎక్కడైతే పౌలు దీనిని “రక్షకుడు”¹³ అనే పదముతో చేర్చి వ్రాసాడో అక్కడ శిఖరాగ్రమునకు చేరుకొన్నది.
- అదే విధంగా క్రీస్తు మరణాన్ని ఉదహరించిన సంగతులు కలవు (3:10, 18). సువార్తకు సంబంధించి 9 వాక్యములు కలవు (1:5 చూడు).¹⁴

ఈ పత్రిక యొక్క కీలక వాక్యభాగమేదనగా “క్రీస్తునందు” లేదా దానికి సరిసమానమైన వాక్యభాగము; ఈ వాక్కు కనీసం 16 సార్లు ఉపయోగించబడింది (1:1, 26; 4:4 చూడు). NASBలోని ఇతర వాక్యభాగములు అంత స్పష్టమైనవి కావు; ఉదాహరణకు: 1:13 వచనము “క్రీస్తునందు నా బంధకములు.” “క్రీస్తునందు” అనేది పౌలు యొక్క ప్రీతికరమైన శైలి (రోమీయులకు 3:24; 6:11; 8:1; 9:1 చూడు). ప్రభువుతో¹⁵ మనం కలిగియున్న సంబంధాన్ని - అనగా చాలా ప్రత్యేకమైన, చాలా సన్నిహితమైన, “ఆయనలో” ఉన్నామని చెప్పుట ద్వారానే వ్యవహరించగలిగే ఆంతరంగిక సంబంధమని తెలియజేయుటకు పౌలు ఈ శైలిని ఉపయోగించెను. పక్షి గాలిలో బ్రతుకునట్లు, చేప నీటిలో జీవించునట్లు, ఒక చెట్టు నేలలో వేరుపారినదైనట్లు ఒక క్రైస్తవుడు “క్రీస్తునందు” జీవించును. ఒక క్రైస్తవుడనేవాడు ఇతరులకంటే “ప్రత్యేకమైనవాడు.” ఎందుకనగా, తనను చుట్టుకొనియున్న యేసు ప్రత్యక్షతను గూర్చి ఎరిగినవాడు కాబట్టి!

ముగింపు

కొద్దికాలం క్రితం, నేను నా 88 సంవత్సరాల తల్లికి నా తదుపరి రచనకు సంబంధించిన ప్రాజెక్ట్ ఫిలిప్పీయులకు వ్రాసిన పత్రిక అని చెప్పాను. అప్పుడు ఆమె ముఖము వెలిగిపోయి “నాకు ఆ పత్రికంటే చాలా ఇష్టం!” అని చెప్పింది. తరువాత ఆలోచిస్తూ ఆమె, “కానీ ఆ పత్రిక బోధించిన ప్రకారం ఎప్పుడును జీవించలేదు” అని చెప్పింది. ఈ మాటలే నాపై నేరము మోపిన పుస్తకములోని ఈ వాక్యభాగములను గూర్చి ఆలోచించేలా చేసాయి:

- “ఎల్లప్పుడును ప్రభువునందు ఆనందించుడి, మరల చెప్పుడును ఆనందించుడి” (4:4).
- “సణుగులును సంశయములును మాని, సమస్త కార్యములను చేయుడి ...” (2:14).
- “... నేనేస్థితిలో ఉన్నను ఆ స్థితిలో సంతృప్తికలిగియుండ నేర్చుకొని యున్నాను” (4:11).

ఈ పుస్తకమును చదువుట నాకు ఒక సవాలగా ఉంది - మరియు ఇది మీకు కూడ ఉండవచ్చును. ఎవైనప్పటికిని నేనే దాని కొరకై ఎదురుచూస్తున్నాను. ఎందుకనగా భయము పుట్టించే ఈ సవాళ్ళు అద్భుతమైన ఓదార్పుతో పెనవేయబడియుంది. “అనందకరమైన క్రైస్తవ్యమును” గూర్చి చదువుట అనేది ఆసక్తికరంగా ఉండవలెను!

సూచనలు:

¹తరగతి నిర్మాణంలో, దీనిలోని ప్రతి పదము మరియు వాక్యభాగమునకైన ప్రతిస్పందనకై నీవు పిలుపునివ్వవచ్చు. ఉదాహరణ, మొదటి మాటలు చదివిన తరువాత పౌలు గూర్చి వారికేమి తెలియనో నీవు అడుగవచ్చు. ²మీరు వేరు, వేరు పట్టణాలను జ్ఞాపకము చేస్తున్న దానిని బట్టి మీరు ఆ పట్టణాలను బైబిల్ మ్యాప్ లో గుర్తించి చూపవచ్చు; ఈ పుస్తకములో మ్యాప్ అందుబాటులో ఉంది. ³Avon Malone, *The Book of Philippians* (West Monroe, La.: International Video Bible Lessons, n.d.), 1. ⁴Pliny, quoted in Lewis Copeland, *Popular Quotations for All Uses*, rev. ed. (Garden City, N.Y.: Dolphin Books, Doubleday & Co., 1961), 228. ⁵త్రోయలో లూకా వారితో కలిసాడని మనకు తెలుసు. అపొస్తలుల కార్యములలో లూకా జరిగిన వాటిని వివరిస్తున్నప్పుడు లూకా “వారు” అనుపదము నుండి (“వారు”; గమనిక 16:8) (“మేముగా”; గమనిక 16:10, 11) మారింది. ⁶మనము ముగింపుకు చేరుకున్నాము, ఎందుకనగా, లూకా తన అపొస్తలుల కార్యములను చెప్పుటలో తిరిగి పౌలు ఫిలిప్పీని పదలినప్పుడు “మేము” అను పదము నుండి (“వారు,” “అయన”) (గమనిక అపొస్తలుల కార్యములు 17:1) పదమునకు వచ్చాడు. పౌలు తరువాత ఫిలిప్పీ గుండా పోయే అంతవరకు లూకా తిరిగి “మేము,” “నూ” అను పదమునకు వచ్చినవాడు కాదు (గమనిక అపొస్తలుల కార్యములు 20:6). ⁷Gerald F. Hawthorne, *Word Biblical Commentary*, vol. 43, *Philippians*, ed. David A. Hubbard and Glenn W. Barker (Waco, Tex.: Word Books, 1983), xlvi. ⁸G. Campbell Morgan, *Living Messages of the Books of the Bible* (Grand Rapids, Mich.: Baker Book House, 1982), 229. ⁹Malone. ¹⁰Warren W. Wiersbe, *The Bible Exposition Commentary*, vol. 2 (Wheaton, Ill.: Victor Books, 1989), 63.

¹¹Charles R. Erdman, *The Epistle of Paul to the Philippians* (Grand Rapids, Mich.: Baker Book House, 1983), 9. ¹²అటువంటి వైఖరి కొరకు శ్రమపడుటలో విలువ ఉన్నప్పటికీ, ఈ అంశముపై ఏదైతే ఎక్కువ వ్రాయబడిందో అది బాహ్యమైనది మరియు స్వయం - కేంద్రితమైనది. తరచుగా స్వయం సమ్మర్ది పైనే ఎక్కువ రృక్తి ఉంచబడింది. క్రైస్తవుడు స్వయం - సమ్మర్ది పరుడుకాదు కానీ, దేవునిచే సమ్మర్దిపరచబడినవాడు. ¹³“క్రీస్తు” అనునది “మెస్సీయా” అను హెబ్రీ పదానికి సమానమైన గ్రీకు పదము. రెండింటి అర్థం “అభిషిక్తుడు.” ఈ పదము సాధారణంగా యూదులచే రాజును పిలువుటకు వాడబడింది. “యేసు” అనునది హెబ్రీ పదమైన “జూషువా”కు సమానమైన గ్రీకుపదము. ఇది “యెహోషువా” యొక్క సంక్షిప్త రూపందని అర్థం “యెహోవా [ప్రభువు] రక్షించును”. ప్రభువు (లాడ్) అనునది గ్రీకు పదమైన క్యులోయిస్ నుండి తర్జుమా చేయబడింది. ¹⁴దీని అర్థం లాడ్ “పరిపాలించువాడు” (రూలర్) లేదా “గురువు” (మాస్టర్). క్రీస్తుతో మనకున్న సంబంధాన్ని నొక్కి చెప్పుటకు ఫిలిప్పీయులకు వ్రాసిన పత్రక నుండి అదనపు వాక్యభాగాలను సహితం ఎత్తి చూపండి. “అయనతో,” “అయన యొక్క,” “అయనలో” ఉండవలసినదిగా చెప్పబడ్డాయి. అంతేకాక అయన తరుపున విషయములను చేయుటకు కూడ చెప్పబడ్డాయి. మీరు పత్రక చదువుతున్నప్పుడు ఈ రకమైన పదజాలము కొరకు చూడండి. ¹⁵2:1లో NIV “క్రీస్తునందు” అనేవాక్యాన్ని “క్రీస్తుతో బంధువులను” అని తర్జుమా చేసింది. CJB “క్రీస్తునందు” అనే వాక్యమును “మెస్సీయాతో ఏకమవుట” అని తర్జుమా చేసింది.